
L-Erbatax-il Hadd taż-Żmien ta' Matul is-Sena

Qari I

Ara, is-sultan tiegħek ġej għandek ġust u rebbieħ.

Żakk 9, 9-10

Qari mill-Ktieb tal-Profeta Żakkarija

Dan jgħid il-Mulej: ⁹«Ifraħ kemm tiflaħ, bint Sijon,
għajjat bil-ferħ, bint Ġerusalemm!

Ara, is-sultan tiegħek ġej għandek;
ġust u rebbieħ,
umli u riekeb fuq ħmar,
fuq felu ta' ħmara.

¹⁰Hu jeqred il-karru minn Efrajm
u ż-żiemel minn Ġerusalemm;
jinqered il-qaws tal-gwerra.
Hu jxandar il-paċi lill-ġnus,
il-ħakma tiegħu tkun minn baħar sa baħar,
u mix-xmara ta' l-Ewfrat sat-trufijiet.»

Il-Kelma tal-Mulej

R. Irroddu ħajr lil Alla

Salm Responsorjali

Salm 144 (145), 1-2.8-9.10-11.13cd-14

R/ (1): Mulej, inbierrek ismek għal dejjem

¹Ha nkabbrek, Alla tiegħi, sultan,
u nbierrek ismek għal dejjem ta' dejjem.

²Kuljum irrid inbierkek,
u nfaħħar ismek għal dejjem ta' dejjem. **R/**

⁸Twajjeb u ħanin il-Mulej,
idum biex jagħdab u kollu tjieba.

⁹Twajjeb ma' kulħadd il-Mulej,
tjubit fuq kull ma għamel. **R/**

¹⁰Kull ma għamilt iroddlok ħajr, Mulej;
iberkuk il-ħbieb tiegħek kollha.

¹¹Is-sebħ tas-saltna tiegħek ixandru,
fuq is-setgħa tiegħek jitkellmu. **R/**

¹³Ta' kelmtu l-Mulej fil-wegħdiet tiegħu kollha,
twajjeb f'dak kollu li għamel.

¹⁴Iwieżen il-Mulej lil kull min se jaqa',
iqajjem lil kull min hu mitluq. **R/**

Qari II

Jekk tmewtu bl-Ispirtu l-għemil tal-ġisem, tghixu.

Rum 8, 9.11-13

Qari mill-Ittra ta' San Pawl Appostlu lir-Rumani

Ħuti, ⁹intom ma intomx taħt il-ħakma tal-ġisem, imma ta' l-Ispirtu, ladarba hemm l-Ispirtu ta' Alla jgħammar fikom. Jekk xi ħadd ma għandux fih l-Ispirtu ta' Kristu, dan m'huwiex tiegħu. ¹¹Jekk l-Ispirtu ta' dak li qajjem lil Ġesù mill-imwiet jgħammar fikom, Alla stess li qajjem lil Kristu mill-imwiet iqajjem għall-ħajja wkoll il-ġisem mejjet tagħkom, bis-saħħa ta' l-Ispirtu li jgħammar fikom.

¹²Hekk mela, ħuti, ahna m'ahniex midjunin mal-ġisem biex nghixu skond il-ġisem. ¹³Għax jekk tghixu skond il-ġisem, tmutu; imma jekk tmewtu l-għemil tal-ġisem bl-Ispirtu, tghixu.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Mt 11, 25

Hallelujah. **R.** Hallelujah

Infahħrek, Missier, Sid is-sema u l-art,

għax inti dawn il-ħwejjeġ tas-Saltna wrejthom liċ-ċkejknin.

R. Hallelujah

Evangelju

Jien ta' qalb helwa u umli.

Mt 11, 25-30

✚ Qari mill-Evangelju skond San Mattew

F'dak iż-żmien Ġesù qabad u qal: ²⁵«Infahhrek, Missier, Sid is-sema u l-art, għax inti dawn il-ħwejjeg ħbejthom lil min għandu l-għerf u d-dehen u wrejthom liċ-ċkejknin. ²⁶Iva, Missier, għax lilek hekk għoġbok. ²⁷Kollox kien mogħti lili minn Missieri, u hadd ma jagħraf lill-Iben jekk mhux il-Missier, kif hadd ma jagħraf lill-Missier jekk mhux l-Iben u dak li lili l-Iben irid jgharrafhulu.

²⁸Ejjew għandi, intom ilkoll li tinsabu mħabbtin u mtaqqlin, u jiena nserrahkom. ²⁹Hudu fuqkom il-madmad tiegħi u tgħallmu minni, għaliex jiena ta' qalb helwa u umli, u intom issibu l-mistrieħ għal ruhkom. ³⁰Għax il-madmad tiegħi helu u t-toqol tiegħi hafif.»

Il-Kelma tal-Mulej

R. Tifhir lilek Kristu